

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്ഭാഗവതപുരാണാന്തർഗതം
|| രുദ്രഗീതം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ രുദ്രഗീതം ॥

ശ്രീരുദ്ര ഉവാച

ജിതം ത ആത്മവിധൂർയ സ്വസ്തയേ സ്വസ്തിരസ്തു മേ |
ഭവതാ രാധസാ രാദ്ധം സർവ്വസ്ഥാ ആത്മനേ നമഃ || 1 ||

നമഃ പങ്കജനാഭായ ഭൂതസൂക്ഷ്മേന്ദ്രിയാത്മനേ |
വാസുദേവായ ശാന്തായ കൃടസ്ഥായ സ്വരോചിഷേ || 2 ||

സംകർഷണായ സൂക്ഷ്മായ ദുരന്തായാന്തകായ ച |
നമോ വിശ്വപ്രബോധായ പ്രദ്യുമ്നായാന്തരാത്മനേ || 3 ||

നമോ നമോനിരുദ്ധായ ഹൃഷീകേശേന്ദ്രിയാത്മനേ |
നമഃ പരമഹംസായ പൂർണ്ണായ നിഭൃതാത്മനേ || 4 ||

സ്വർഗ്ഗാപവർഗ്ഗഭാരായ നിത്യം ശുചിഷഭേ നമഃ |
നമോ ഹിരണ്യവീര്യായ ചാതുർഹോത്രായ തന്തവേ || 5 ||

നമ ഊർജ്ജ ഇഷേ ത്രയ്യാഃ പതയേ യജ്ഞരേതസേ |
ത്യപ്തിദായ ച ജീവാനാം നമഃ സർവ്വരസാത്മനേ || 6 ||

സർവ്വസത്പാത്മദേഹായ വിശേഷായ സ്ഥവീയസേ |
നമസ്ത്രൈലോക്യപാലായ സഹ ഓജോബലായ ച || 7 ||

അർത്ഥലിംഗായ നഭസേ നമോന്തർബ്രഹ്മിരാത്മനേ |
നമഃ പുണ്യായ ലോകായ അമൃഷ്മൈ ഭൂരിവർച്ചസേ || 8 ||

പ്രവൃത്തായ നിവൃത്തായ പിത്യദേവായ കർമ്മണേ |
നമോഽധർമ്മവിപാകായ മൃത്യവേ ദുഃഖദായ ച || 9 ||

നമസ്ത ആശിഷാമീശ മനവേ കാരണാത്മനേ |
നമോ ധർമ്മായ ബൃഹതേ കൃഷ്ണായാകുൺഠമേധസേ |
പുരുഷായ പുരാണായ സാംഖ്യയോഗേശ്വരായ ച || 10 ||

ശക്തിത്രയസമേതായ മീഡുഷേഘ്രഹംകൃതാത്മനേ |
ചേത ആകൃതിരുപായ നമോ വാചോവിഭൂതയേ || 11 ||

ദർശനം നോ ദിദ്യക്ഷുണാം ദേഹി ഭാഗവതാർച്ചിതം |
രൂപം പ്രിയതമം സ്വാനാം സർവ്വേന്ദ്രിയഗുണാഞ്ജനം || 12 ||

സ്നിഗ്ദ്ധപ്രാവൃഡ്ഘനശ്യാമം സർവ്വസൗന്ദര്യസംഗ്രഹം |
ചാർവ്വായതചതുർബ്ബാഹും സുജാതരുചിരാനനം || 13 ||

പദ്മകോശപലാശാക്ഷം സുന്ദരഭ്രൂ സുനാസികം |
സുഭിജം സുകപോലാസ്യം സമകർണ്ണവിഭൂഷണം || 14 ||

പ്രീതിപ്രഹസിതാപാംഗമലകൈരുപശോഭിതം |
ലസൽപംകജകിഞ്ജൽകദുകുലം മൃഷ്ടകുണ്ഡലം || 15 ||

സ്ഫുരൽകിരീടവലയ ഹാരനുപുരമേഖലം |
ശംഖചക്രഗദാപദ്മ മാലാമണ്ഡുത്തമർദ്ധിമത് || 16 ||

സിംഹസ്കന്ധത്വിഷോ ബിഭ്രത്സൗഭഗഗ്രീവകൗസ്തുഭം |
ശ്രീയാനപായിന്യാ ക്ഷിപ്ത നിക്ഷാൽമോരസോല്ലസത് || 17 ||

പുരരേചകസംവിഗ്ന വലിവൽഗുദലോദരം |
പ്രതിസംക്രാമയദിശം നാഭ്യാവർത്തഗഭീരയാ || 18 ||

ശ്യാമശ്രോണ്യധിരോചിഷ്ണു ദുകുലസ്വർണ്ണമേഖലം |
സമചാർവ്വംപ്രിജംഘോരു നിമ്നജാനുസുദർശനം || 19 ||

പദാ ശരത്പദ്മപലാശരോചിഷാ
നഖദ്യുഭിർന്നോഽന്തരഘം വിധുസ്വതാ |
പ്രദർശയ സ്വീയമപാസ്തസാധസം
പദം ഗുരോ മാർഗ്ഗഗുരുസ്തമോജുഷാം || 20 ||

ഏതദ്രൂപമനുദ്യേയമാത്മശുദ്ധിമഭീപ്സതാം |
യദ്ഭക്തിയോഗോഽഭയദഃ സ്വധർമ്മമനുതിഷ്ഠതാം || 21 ||

ഭവാനു ഭക്തിമതാ ലഭ്യോ ദുർല്ലഭഃ സർവ്വഭേദിനാം |
സ്വാരാജ്യസ്യാപ്യഭിമത ഏകാന്തേനാത്മവിദ്ഗതിഃ || 22 ||

തം ദുരാരാധ്യമാരാധ്യ സതാമപി ദുരാപയാ |
ഏകാന്തഭക്ത്യാ കോ വാഞ്ചേരത്പാദമൂലം വിനാ ബഹിഃ || 23 ||

യത്ര നിർവ്വിഷ്ടമരണം കൃതാന്തോ നാഭിമന്യതേ |
വിശ്വം വിധ്യംസയൻ വീര്യശൗര്യവിസ്ഫുർജ്ജിതഭ്രൂവാ || 24 ||

ക്ഷണാർദ്ധേനാപി തുലയേ ന സ്വർഗ്ഗം നാപുനർഭവം |
ഭഗവത്സംഗിസംഗസ്യ മർത്ത്യാനാം കിമുതാശിഷഃ || 25 ||

അഥാനഘോഷഘ്രേസതവ കീർത്തിതീർത്ഥ യോ-
രന്തർബൃഹിഃസ്നാനവിധൂതപാപ്മനാം |
ഭൂതേഷ്വനുക്രോശസുസത്വശീലിനാം
സ്യാത്സംഗമോഽനുഗ്രഹ ഏഷ നസ്തവ || 26 ||

ന യസ്യ ചിത്തം ബഹിരർത്ഥവിഭ്രമം
തമോഗുഹായാം ച വിശുദ്ധമാവിശത് |
യദ്ഭക്തിയോഗാനുഗൃഹീതമഞ്ജസാ
മുനിർവ്വിചഷ്ടേ നനു തത്ര തേ ഗതിം || 27 ||

യത്രേദം വ്യജ്യതേ വിശ്വം വിശ്വസ്ഥിന്നവഭാതി യത് |
തത് സ്വം ബ്രഹ്മ പരം ജ്യോതിരാകാശമിവ വിസ്തൃതം || 28 ||

യോ മായയേദം പുരുരുപയാസ്യജദ്-
ബിഭർത്തി ഭൂയഃ ക്ഷപയത്യവിക്രിയഃ |
യദ്ഭേദബുദ്ധിഃ സദിവാത്മദുഃസ്ഥയാ
തമാത്മതന്ത്രം ഭഗവൻ പ്രതീമഹി || 29 ||

ക്രിയാകലാപൈരിദമേവ യോഗിനഃ
ശ്രദ്ധാമ്പിതാഃ സാധു യജന്തി സിദ്ധയേ |
ഭൂതേന്ദ്രിയാന്തഃകരണോപലക്ഷിതം
വേദേ ച തന്ത്രേ ച ത ഏവ കോവിദാഃ || 30 ||

ത്വമേക ആദ്യഃ പുരുഷഃ സുപ്തശക്തി-
സ്തയാ രജഃസത്ത്വതമോ വിഭിദ്യതേ |
മഹാനഹം ഖം മരുദഗ്നിവാർദ്ധരാഃ
സുരർഷയോ ഭൂതഗണാ ഇദം യതഃ || 31 ||

സ്യഷ്ടം സ്വശക്ത്യഭമനുപ്രവിഷ്ട-
ശ്ചതുർവിധം പുരമാത്മാംശകേന |
അഥോ വിദുസ്തം പുരുഷം സന്തമന്ത-
ർഭൂംകേത ഹൃഷീകൈർമ്മധു സാരഘം യഃ || 32 ||

സ ഏഷ ലോകാനതിചണ്ഡവേഗോ
വികർഷസി ത്വം ഖലു കാലയാനഃ |
ഭൂതാനി ഭൂതൈരനുമേയതത്ത്വോ
ഘനാവലീർവ്വായുരിവാവിഷഹ്യഃ || 33 ||

പ്രമത്തമുച്ചൈരിതി കൃത്യചിന്തയാ
പ്രവൃദ്ധലോഭം വിഷയേഷു ലാലസം |
ത്വമപ്രമത്തഃ സഹസാഭിപദ്യസേ
ക്ഷുല്ലേലിഹാനോഽഹിരിവാഖുമന്തകഃ || 34 ||

കസ്ത്വത്പദാബ്ജം വിജഹാതി പണ്ഡിതോ
യസ്തേഽവമാനവ്യയമാനകേതനഃ |
വിശംകയാസ്മദ്ഗുരുർഭൃതി സ്ഥ യദ്-
വിനോപപത്തിം മനവശ്ചതുർഭൂശ || 35 ||

അഥ ത്വമസി നോ ബ്രഹ്മൻ പരമാത്മൻ വിപശ്ചിതാം |
വിശ്വം രൂദ്രഭയധസ്തമകുതശ്ചിദ്ഭയോ ഗതിഃ || 36 ||

ഇദം ജപത ഭദ്രം വോ വിശുദ്ധാ നൃപനന്ദനാഃ |
സ്വധർമ്മമനുതിഷ്ഠന്തോ ഭഗവത്യർപ്പിതാശയാഃ || 37 ||

തമേവാത്മാനമാത്മസ്ഥം സർവ്വഭൂതേഷ്വവസ്ഥിതം |
പൂജയധം ഗൃണന്തശ്ച ധ്യായന്തശ്ചാസക്യദ്ധരിം || 38 ||

യോഗാദേശമുപാസാദ്യ ധാരയന്തോ മുനിവ്രതാഃ |
സമാഹിതധിയഃ സർവ്വ ഏതദഭ്യസതാദ്യതാഃ || 39 ||

ഇദമാഹ പുരാസ്മാകം ഭഗവാൻ വിശ്വസ്യക്പതിഃ |
ഭൃഗ്വാഭീനാമാത്മജാനാം സിസ്യക്ഷുഃ സംസിസ്യക്ഷതാം || 40 ||

തേ വയം നോഭിതാഃ സർവ്വേ പ്രജാസർഗ്ഗേ പ്രജേഷ്വരാഃ |
അനേന ധ്വസ്തതമസഃ സിസ്യക്ഷ്മോ വിവിധാഃ പ്രജാഃ || 41 ||

അഥേദം നിത്യദാ യുക്തോ ജപന്നവഹിതഃ പുമാൻ |
അചിരാച്ഛ്രേയ ആപ്നോതി വാസുദേവപരായണഃ || 42 ||

ശ്രേയസാമിഹ സർവ്വേഷാം ജ്ഞാനം നിഃശ്രേയസം പരം |
സുഖം തരതി ദുഷ്പാരം ജ്ഞാനനൗർവ്വ്യസനാർണ്ണവം || 43 ||

യ ഇമം ശ്രദ്ധയാ യുക്തോ മദ്ഗീതം ഭഗവത്സ്തവം |
അധീയാനോ ദുരാരാധ്യം ഹരിമാരാധയത്യസൗ || 44 ||

വിന്ദതേ പുരുഷോഽമുഷ്മാദ്യദ്യദിച്ഛരത്യസത്വരം |
മദ്ഗീതഗീതാത്സുപ്രീതാച്ഛ്രേയസാമേകവല്ലഭാത് || 45 ||

ഇദം യഃ കല്യ ഉത്ഥായ പ്രാഞ്ജലിഃ ശ്രദ്ധയാമ്പിതഃ |
ശൃണുയാച്ഛ്രാവയേന്മർത്തേത്യാ മുച്യതേ കർമ്മബന്ധനൈഃ || 46 ||

ഗീതം മയേദം നരദേവനന്ദനാഃ
പരസ്യ പുംസഃ പരമാത്മനഃ സ്തവം |
ജപന്ത ഏകാഗ്രധിയസ്തപോ മഹ-
ച്ചരധമന്തേ തത ആപ്സ്യഥേപ്സിതം || 47 ||

|| ഇതി രുദ്രഗീതം സമ്പൂർണം ||